

नेपाल गजेट

भाग ३

श्री ५ को सरकारद्वारा प्रकाशित

काठमाडौं, आश्विन २८ गते २०२० साल

श्री ५ को सरकार

अर्थ मन्त्रालय

मुलुकी सवाल बहीबुझ्नेबारेको महल, मधेश मालको सवाल र कर्जो लगानीबारेको २००७।३।८।५ को खड्गनिशाना सनदमा संशोधन गर्नु वाञ्छनीय भएकोले,

श्री ५ को सरकारले बनाएको तल लेलिये बमोजिमको सवाल र खड्गनिशाना संशोधन र खारेज गर्ने नियमहरू २०२० सर्वसाधारणको जानकारीको लागि प्रकाशित गरिएको छ ।

प्रकाशकीय कार्यविधि (नियमित गर्ने) ऐन २०१३ को दफा २ ले दिएको अधिकार प्रयोग गरी श्री ५ को सरकारले यी नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम सवाल र खड्गनिशाना संशोधन र खारेज गर्ने नियमहरू, २०२० रहेको छ ।

(२) यी नियमहरू तुरुन्त प्रारम्भ हुनेछन् ।

२. मुलुकी सवाल बहीबुझ्नेबारेको महलको दफा ८६ मा संशोधन:- मुलुकी सवाल बहीबुझ्नेबारेको महलको दफा ८६ लाई खारेज गरी त्यसको ठाउँमा देहायको दफा ८६ राखिएको छ:-

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ

- ८६ (१) नेपाल कानूनमा रकम रकमको बांकीमा सयकडा दश वा सोभन्दा घटी जुन दरले सूदसमेत लिनु भन्ने खुली लेखिएको छ सोही दरले सूद लगाई लिनुपर्छ र सयकडा दशभन्दा बढी दरले सूदसमेत लिनु भन्ने खुली लेखिएको छ भने यो दफा प्रारम्भ भएपछि त्यस्तोमा सयकडा दशका दरले मात्र सूद लगाई लिनुपर्छ सयकडा दशमा बढाई लिन हुंदैन अरु सरकारी जुनसुकै बांकीमासमेत नेपाल कानूनले सूद लाग्नेमा सूद लिनुपर्दा सयकडा दशका दरले सूद लगाई नेपाल कानून बमोजिम असूल उपर गर्नुपर्छ ।
- (२) २०२० साल वैशाख १८ गतेदेखि यो दफा प्रारम्भ भएका मितिसम्म उप-दफा (१) बमोजिम भए गरेको सबै काम कार-वाइहरू यही दफा बमोजिम भए गरेको सरह मानिनेछ ।
- (३) यो दफा प्रारम्भ हुनुभन्दा पहिलेको कुनै सरकारी बांकी यो दफा प्रारम्भ भएको मितिसम्म असूल उपर नभै बांकी नै रहेकोमा पनि यो दफा प्रारम्भ भएपछि सो बांकी र त्यसउपर लाग्ने सूद असूल गर्दा उप-दफा (१) बमोजिम दरमा असूल गरिनेछ । सो दरमा बढाई सूद असूल गरिने छैन ।

३. मधेश मालको सवालको दफा ३२, दफा ३३ र दफा १०५ को खारेजी:- मधेश मालको सवालको दफा ३२, दफा ३३ र दफा १०५ खारेज गरिएको छ ।

४. कर्जा लगानीबारेको २००७।३।८।५ को खड्गनिशाना सनदको खारेजी:- कर्जा लगानी-बारेको २००७।३।८।५ को खड्गनिशाना सनद खारेज गरिएको छ ।

आज्ञाले-

कृष्णबम मल्ल

श्री ५ को सरकारको का. मु. अर्थ सचिव ।